

# ብዓል ቅ. ቊርባን (2018)

ግንቦት 26 2010 (6/3/2018)

This is the bread that comes down from heaven; anyone who eats this bread will never die.



**“ለዝ ኅብስት ምሳሐ በዓለ ወለዝ ጽዋዕ ደመ ነበልባል ሦዕዎ አይሁድ በመልዕልተ ቅዱስ መስቀል” (ዚቅ ዘቅ. ቊርባን)።**

**ንባባት:** ፩ቆሮ 10:16-17፣ (ዘፀ 24:3-8)፣ ዕብ. 9:11-15፣ ግ.ሓ. 27:8-33፣ ማር 14:12-26

**ምስባክ:** ወሠራዕከ ማእደ በቅድሜየ፣ በአንጻሪሆሙ ለእለ ይሳቅዩኒ፣ ወአጽሓድከ በቅብእ ርእሰየ። “አብ ቅድሚ ጸላእተይ መአዲ ትሠርዓለይ፣ ንርእሰይ ብዘይቲ ቐባእካየ” መዝ. 23:5።

አብ ላቲናዊ ስርዓት ካብ 1264 ዓ.ም. ጀሚሩ ዝብዓል እዩ። ናይ ቅ. አግስጢኖስ ማሕበር አባል ዝኾነት ድንግል ጁልያና ከይግ እትብሃል ራእይ ተራእይዎ ወርሒ በሪሃ አብ ማእከላ ጸሊም ነጥቢ ዝመስል እዚ ኸአ አብ ብዓላት ሓደ ብዓል ተሪፉ ከምዘሎ ንሱ ኸአ ብዓል ቅ. ቊርባን ምዃኑ ተገለጹላ። ካብዚ ራእይ ንድሓር ሰውነት ክርስቶስ “Corpus Christi” “Corpus Domini” እናበሉ ብዓቢ ክብሪ የብዕልዎ።

አብ ዓድና አብ ገለ ቊርባንና ቊርባን ተባሂሉ ይብዓል። ዕለቱ ድሕሪ ብዓል ጳራቅሊጦስ ዘላ ሰንበት እዩ ዝውዕል። ሚስዮናውያን ዘእተውዎ እዩ። አብ እምነትና ዓቢ ትርጉም ስለ ዘለዎ ኸአ ብኸብሪ ነብዕሎ። እዚ ብዓል እዚ ንአምላኽ ክነመስግን ዕድል ይኸፍተልና። ነቲ ብቅ. ቊርባን አቢሉ አብ መንጎና ህላዌኡ ዝገለጸልና አምላኽ ነመስግን። እዚ ብዓል ዝበለጸ ርድኢት ብዛዕባ ሥጋን ደምን ክርስቶስ ክህልወናን ብዛዕብኡ ዘሎና እምነት ክንርኢ ምስቲ ንሱ ዘገለጸልና ክነወሃህዶ ይሕግዘና። ከምቲ ቅ. ጳውሎስ ዝብሎ “ከመይ ሥጋ ኅይታ ምዃኑ ፈልዩ ኸይፈለጠ ዚበልዕን ዝሰትን አብ ገዛእ ርእሱ ፍርዲ እዩ ዘምጽእ፣ በዚ ምኽንያት እዚ እዮም አብ ማእከልኩም ብዙኃት ድኹማትን ሕሙማትን ዘለዉ፣ ዝሞቱውን ብዙኃት እዮም” (1ቆሮ 11: 29~30) ዝብለና።

ኢየሱስ ቅድሚ ሞቱ ነታ ጌና ንእሽቶይ ዝነበረት ቤተ ክርስትያኑ ዝዓበየ ህያብ ዝሓደገላ ብዘይካ ትምህርቱ አብነታዊ ሕይወቱን ሞቱን ቅ. ቊርባን እዩ። ብኹሉ ከምእንርእዮ ማእከል ናይ ኩሉ ክርስትያናዊ ሕይወት ቅ. ቊርባን እዩ። ሓንቲ ማሕበር ክርስትያን ጽምአት ቅዱስ ቊርባን ክህልዎ ንከሎ አብ ዓቢ ዘስግእ ጸገም ገጸ ትጉዓዝ ከምዘላ ክትፈልጥ ይግባእ። አብ ሱታፌ ቅዱስ

ቅርብን ዘይርከብ ወይ ዘይትርከብ አማናይ ብሓቂ ውፉይ ክርስትያን ክብሃል አጸጋሚ እዩ። ሥጋን ደምን ክርስቶስ ዘይቅበል ልቢ ብዙሕ ጸጋታት እዩ ዝጎድሎ። ክርስቶስ “ሥጋይ ዝበልዕ ደመይ ዝሰቲ አባይ ይነብር” እናበለ ብቅዱስ ቅርብን ዝርከብ በረኸት ይነግረና። ብዓል ቅዱስ ቅርብን ብርእሱ ብዓል ኢየሱስ ስለ ዝኾነ ካብኡ ዝዓቢ የብልናን ስለዚ ክንሕጎስ ክንዝምር ግብእ እዩ።

አብ ታሪኽ ክርስትናን ከም ዝተራእየ አብ ስደትን ውርደትን እትርከብ ቤተ ክርስትያን ነዚ ሓቂ እዚ ብጋህዲ ትፈልጦ ስለ ዝነበረት አብ ማእከላ ቅዱስ ቅርብን ክትሕዝ ትቃለስ ከምዝነበረት ንርእዪ። እዚ ሓቂ እዚ አብ ብዙሓት አብነታት አብ ዝሓለፈ ዘመናት ተራእዩ ወላ አብ ዓድና እውን እዚ ሓቂ ነፍን አሎን። አብ ብዙሓት ሃገራት ክርስትና ብአዋጅ አብ ዝተኸልከለሉ አብ ኮሙኒስት ሃገራት አብ ሃገራት አስላም ከምኡ ካልኦት ንክርስትና ዝኸልከሉ እቲ ቀንዲ ዝተራእየ አብ ማእከሎም ቅዱስ ቅርብን ክዕቅቡ ምድላይ እዩ።

አብ ላቲናዊ ስርዓት ዝኸተሉ ካልኦቲ ሰንበት ድሕሪ ብዓለ ጳራቅልጦስ ዘላ “Corpus Christi” “The Body of Christ” “ሰውነት ክርስትስ” ብምባል የብዕልዎ አብ ዓድና እውን ምስዮናውያን ብፍላይ ላዛሪስት ብዘእተውዎ አብ ገለ ቅምስናታት ብዓል ቅዱስ ቅርብን ተባሂሉ ይብዓል። ሥጋን ደምን ናይ እቲ ሓደ ወዱ ኢየሱስ ክርስቶስ ማለት “ክርስቶስ አብኡ ብሓቂ ህልዊ ዝኾነ” አብ ትሕቲ መልክዕ ህብስትን ወይንን አብ ቅዱስ ቅርብን ከምዘሎ ንአምን። ነዚ ዕለት ብዙሓት አብ ዝሓለፈ እዋናት ብዓቢ ዓጀባን ዑደትን እናዜሙ የብዕልዎ ነሮም። አብዚ እዋና ግና ብዙሕ አይብዓልን ብሓቂ የሕዝንን የሰክፍን። አብ ቀደም ዘመናት ክርስትያን አብ ስደትን ሞትን እንከለዉ ብዘይፍርሒ ወላ እውን እንተ ተረኽቡ ክሳብ ሞት ዘብጽሕ ምዃኑ እናፈለጡ እንከለዉ ብድፍረት ካብ ቅዱስ ቅርብን ከይተፈልዩ የብዕሉን ይሳተፉን ነሮም። ሎሚ አብዙሕ ካብ ስደትን ሞትን ፍርሕን ነጻ አብ ዝኾናሉ ዝግባእ ክብርን ተሳትፎን አብ ቅዱስ ቅርብን ብዘይምግላጽና የሕዝን።

**አብ መአዲ ቅዱስ ቅርብን እንታይ ኢና እንገብር።**

**ብመሰረቱ ክንርእዮ ከሎና ክልተ ነገራት ኢና እንፍጽም።**

- 1. ዝኸሪ ንገብር ከምኡ ምስጋና ነቕርብ።** ቅርብን ዝብል ቃል ካብ ግሪኽ ዝተወሰደ ኮይኑ “ምስጋና” ማለት እዩ። ልዕሊ ኹሉ ብዓሚቕ እምነትን ምስጋናን ነቲ ብኢየሱስ ክርስቶስ ብሕይወቱ፣ ብሕማማቱ፣ ሞቱን ትንሣኤኡን አቢሉ አምላኽ ዝገበረልና ነመስግን። ከምኡ ነቲ ኹሉ አብ ግላዊ ሕይወትና አምላኽ ብዝተፈላለየ መገዲ ፍቕሩ ንዝገለጸልና ንዝክርን ነመስግንን። ነቲ ኹሉ አምላኽ ዝገበረልና እነስተንትነሉ እዋን እዩ። እንዝክሮን እነመስግኖን ነቲ ቅድም ዝገበረልን ጥራሕ ዘይኮነ ነቲ ሕጂ አብ መዓልታዊ ሕይወትናን እንርእዮን እንዕደሎን ዘሎና እውን ዘጠቓለለ እዩ።
- 2. አብ ሓደ መንፈስ ቀሪብና ከም ማሕበር ክርስቶስን ስዓብቱን ነብዕል።** ቅዱስ ብርእሱ ማሕበር አይገብረናን እዩ። ናይ ሓንቲ ድሮ ማሕበር ኮይና ዘላ ብዓል እዩ። ቅዱስ ቅርብን ወላ እኳ ማእከል ናይ ኩሉ ክርስትያናዊ ሕይወትና ይኹን እምበር ናይ ሕይወት ምልክት አይኮነን። አብ ጥርሑ ባዶ ዝኾነ ቅ. ቅርብን አይርከብን እዩ። ቅዱስ ቅርብን ከም ኩሎም ምስጢራት ቤተ ክርስትያን ምስጢር (Sacrament” ምልክት “Sign” ናይ ሓደ ካብኡ ዝዓቢ (ሕያው ዝኾነ ማሕበር ክርስትያን) እዩ። በዚ ምኽንያት እዩ ቅዱስ ቅርብን ናይ ኩሉ መለኮዊ ሕይወትና እዩ ዝብሃል። ካብቲ ሓንቲ ማሕበር ክርስትያን እትገብሮ ወይ እትዕርጎ መስዋዕቲ ቅዱስ ብምዕዛብ እናዓበየት ወይ እናሞተት እትኸይድ ምዃና ክንፈለጥ ይክአል። ምዉት ወይ ሕይወት ዘይብሉ ክርስትና አብኡ ሕያው ዝኾነ ቅዱስ ቅርብን አይርከብን እዩ።

ሎሚ እምብኦር ናይ ክርስቶስ ሥጋን ደምን ብዓል እዩ። አየናይ ሰውነት ክርስቶስ ኢና ነብዕል ዘሎና? እቲ ኣብ መስቀል ዝሞተ ሰውነት? እቲ ኣብ ገሊላን ኣብ ኩሉ ምድረ ይሁዳን ዝንቀሳቐስ ዝነበረ ሰውነት? ብሓቂ ክንርእዮ ከሎና ንሱ ኣይኮነን እነብዕሎ ዘሎና። ሎሚ እነብዕሎ ዘሎና ሰውነት ናይ እቲ ካብ ሙታን ዝተንሥኦ ሰውነት ክርስቶስ ኢና እነብዕል ዘሎና። ኩላትና እተጠመቐና ናይ እዚ ሰውነት ኣባላት ወይ ነዚ ሰውነት እንቐውም ኢና። ገለ ኣባላት እቲ ሰውነት ሕያዋን ጥዑያትን እቲ ሰውነት ክጥዒ እጃሞም ዘበርክቱ እዮም። ካልኦት ከኣ ሕሙማት ወይ ካብ እቲ ሰውነት ተፈልዮም ዝኸዱ፣ ወይ ከኣ ምሕዋይን ምምጋብን ዘደልዮም እዮም።

ቅዱስ ቍርባን ክንቅበል ክንቀርብ እንከሎና ካህን “ቅዱስ ሥጋሁ ወደሙ ለክርስቶስ” እናበለ የቐብለና ንሕና ኸኣ “አሜን ብአምን አመንኩ” እናበልና ንቐበል። ኣብዚ እምነትና ንገልጽ፣ እዚ ንቐበሎ ዘሎና ሰውነት እቲ ካብ ሙታን ዝተንሥኦ ክርስቶስ ከምዝኾነ ኩላትና ኣባላቱ ከምዝኾና ንገልጽ። ብኸልእ ኣዘራርባ ናይ ነፍሲ ወከፍና ሥጋ ኢና ንምገብ ዘሎና። እዚ ዘገርመና እንተ ኾነ ከምቶም ኣይሁድ ከመይ ገርካ ሥጋኻ ክንምገብ ትህበና እናበሉ ዝተገረሙ ከምኣም ንግረም ኣሎና ማለት እዩ። ብኸልእ ኣዘራርባ ሥጋ ክርስቶስ ኣይ ኮናን እንቐበል ኣብኡ ኢና እንሳተፍ። ቅ. ጳውሎስ ነዚ ክገልጽ እንከሎ “እታ ንሕና እንባርኻ ናይ በረኽት ጽዋዕ ምስ ደም ክርስቶስ ኅብረት ዘለዋዶ ኣይኮነትን፣ እታ እንቐርሳ እንጌራስ ምስ ሥጋ ክርስቶስ ኅብረት ዘለዋዶ ኣይኮነትን፣(1ቆሮ 10:16) ይብል። ኣብዚ ሰውነት ክብል እንከሎ ነቲ ምሉእ ዝተንሥኦ ሰውነት ክርስቶስ እዩ ዘስምዕ ማለት ኢየሱስን ማሕበር ተከተልቱን። ቀጺሉ እታ ሓንቲ እንጌራ ዝተቆርሰትን ዝተዓደልትን ምልክት እያ “ብዙሓት ከሎና ሓደ ሥጋ ኢና ከመይ ካብ ሓንቲ እንጌራ ኢና እንሳተፍ” (1ቆሮ 10:17) ይብል። ኣብ ብዙሓት እዚ ኣብ ሓንቲ እንጌራ ምስታፍ ዳርጋ ጠፊኡ ብኸልእ ኣገባብ ተተኪኡ ንረኽቦ።

እዚ “ሕብረት” ምስ ኢየሱስ ጥራሕ ኣይኮነን ምስቶም ኣብ ከባቢና እውን ዘለዉ እዩ። በዚ ምኽንያት ኢና ኣብ መንጎ ቅዳሴ ነቲ ባዕሉ ጎይታና ዘስተምሃረና ጸሎት “ነቶም ዝበደልናዮም እቕረ ክንብል” እናበልና እንጽሊ። ኣብ ነነድሕድና ሰላም ክንብሃሃል ከሎና (ኣብዚ እዋን ብዙሕ ግዳማዊ እዩ) ሓቐኛ ዕርቂ ገርና ኣብ ፍጹም ሓድነት ንኣቱ። ገለ ሰባት ኣብ መንግሥም ሰላም ክብሃሃሉ ዘይከኣሉ ኣብ መኣዲ ቅዱስ ቍርባን ቆሪም ክቐርቡ ክትርኢ ከሎኻ ነቲ ኢየሱስ ዘስተምሃሮ ቅድሚ ኣብ መንበረ ታቦት ምቕራብ ከድካ ምስ ሓውኻ/ሓፍትኻ ተዓረቕ ዝብል ዝዘንግዑ ይመስል።

ልብና ተረሓሒቐ እንከሎ ኣብ መኣዲ ክርስቶስ ክንቀርብ ከም ሓንቲ ማሕበር ክንርኣ ኣሸጋሪ እዩ። ሓደ ሰውነት ከይኮና ኣብ ሓደ ሰውነት ክንሳተፍ ኣይክኣልን እዩ። ካብ ህንጻ ቤተ ክርስትያን ወጻኢ ሓደ እንተ ዘይኮና ኣብ ነነድሕድና ዘይንገዳደስ እንተ ድኣ ኮና ኣብ ውሽጢ ቤተ ክርስትያን እውን ሓደ ክንከውን ኣይንኸእልን ኢና። ሕብረት እንተ ዘይብልና ንዝዕዘብ ኣብ ቅዳሴ ምምጻእ ከም ሓደ ግላዊ ግብኡ ወይ ግብሪ እንገብር ዘሎና እዩ ዝመስል። ካልእ ከምዘየድልየና ንኣቱን ንወጽእን። ገለ ሰባት ደንጉዮም ይመጽኡ ቀልጢፎም ይወጽኡ ወይ እውን ኣብ መንጎ ይኸዱ ከምዚ ኣገባብ ነቲ ዝዓርግ ዘሎ መስዋዕቲ ቅዳሴ ክብሪ ዘይምሃብ ነቲ እኩብ ማሕበር ዘይምኽባር እዩ ዘርኢ። ቅዳሴ ብሓባር ጀሚርካ ብሓባር ክውዳእ እንከሎ ጥራሕ እዩ ምሉእ ሓድነትን ሕብረትን ዘልኦ። ብዙሓት ቅዳሴ ነዊሑ ኣይርድኣናን እዩ እናበሉ ይግረምርሙ እዚ ግን ትርጉምን ምስጢርን መስዋዕቲ ቅዳሴ ዘይምፍላጥ እዩ። ኣብ መስዋዕቲ ቅዳሴ ክርስቶስ ባዕሉ ሰዋእን ተሰዋዕን እዩ ነዚ ዝአምን ኣብ መንጎ ክሓድግ እንከሎ ንኢየሱስ ብባዕሉ ምሕዳግ ስለ ዝኾነ ጥቕሚ ቅዳሴ ዘይምርዳእ እዩ።

ቅድሚ ኣብ ቅዳሴ ምምጻእና ማሕበር ኮና እንተ ዘይጸናሕና ኣብ ቅዳሴ ምስኣቶና ዝመጽእ ሕብረት የለን። ኣብ ሓደ ቍምስና መሰረታዊ ዝተፈላለየ መደባት ከምኡ ብዙሕ ፍጻሜታት ዘልኦ

አብ መስዋዕቲ ቅዳሴ ግን ዛሕሊ ዘርኢ ምዑት ቊምስና እዩ። መስዋዕቲ ቅዳሴ መለክዒ ናይ ሓንቲ ቊምስና እዩ። ሓንቲ ቊምስና መጠን አብ መስዋዕቲ ቅዳሴ ዘልኦ ሱታፌ መጠኑ ኸኦ ጸጋ ይበዝሓ። ብመንፈስ ድኻ ቊምስና ድኻ ቅዳሴ አልኦ። ብመንፈስ ውዕውዕ ቊምስና ድኻም ቅዳሴ ክህልዎ አይክእልን እዩ። ገለ ካብቶም አብ ቅዳሴ ዘይመጽኡ ብቕንዕና ክርኦ እንከሎ አብ ቊምስንኦም ሓንቲ ዝጠቕሞም ክርእዩ አይክአሉን ይኾኑ። ቊምስና ሕይወት ክህልዎ ናይ ሓደ ክልተ ሰባት ግብሪ አይኮነን ነፍስወከፍ ምስ ክርስቶስ ዘልኦ ርክብ ርእዩ ክኸእል አለዎ። ታቦት አምላኽ ዝኾነ ልቢ ክነጽሕ ኩሉ ጊዜ ስንድው ኮይኑ ክርከብ አልኦ ኸው እቲ ጸጋ አምላኽ አብ ኩሉ ይበጽሕ።

**ጽቡቕ ሓበረታ ዘልኦ ዛንታ፡**

አብ ሓደ ዝንገር ታሪኽ አብ ሓንቲ ቊምስና አባላታ ቊምስንኦም ከም ዝሞተት ዝዛረቡን ዝሓምዩን ዝፈልጠ ቆመስ ስርዓተ ቊብሪ ዘልኦ ቅዳሴ ክገብር አብ ቤተ ክርስቲያን ናይ ሬሳ ሳጹን ቊሪቡ ንኹሎም ደቂ ቊምስና ሎሚ ስርዓተ ቊብሪ ቊምስናና አሎ ኢሉ ዓዲምዎም ይብሃል። ቅዳሴ ምስ ተወድኦ ቆመስ ንኹሎም ደቂ ቊምስና ተሰሪዖም ነቲ ሬሳ ሳጹን ናይ መጨረሻታ አኽብሮት እናሃቡ በብተራ ክሓልፉ ነጊርዎም። ነፍስወከፍም ነቲ ክፉት ሳጹን ድንን ኢሎም እንተ ረአዩ ገጹ አብ ዓቢ መረጸን ይርኢ ነሩ እቲ ካህን አብቲ ሳጹን ዓቢ መረጸን ገሩ ነሩ። ሞት ቊምስና ናይ ነፍስወከፍ ወዲ ቊምስና ሞት ደኦ እምበር ናይ ቆመስ ወይ ናይ ውሑዳት ትጉሃት አባላት ሞት ጥራሕ አይኮነን። ብርግጽ ቊምስናና እንተ መተት፣ ቅዳሴታትና ዘሰልኪ እንተ ኾነ ብምኽንያት ሕማቕ ስብከት ወይ እውን ሕማቕ መዛሙር ወይ ዜማ ጥራሕ አይኮነን። እቲ ጸገም መሰረታዊ ነፍስወከፍ አብ ምማት ቊምስናኡ ዘሰዓቦ ጸገም ብመጠኑ አልኦ። ብርግጽ ቆመስና አብ ምምራሕ ዝርከቡ ዝዓበዩ ሓላፍነት አልኦም ካልኦት ከኦ ዝጻወትዎ ተራ አልኦም። እምብአር ቅድሚ አብ ቅዳሴ ሰንበት ካብ ምኻድ ቅድሚ ምቊራጽና አነ ከም አነ እዚ ጸገም ክወርድ ካሳብ ክንደይ ብሓላፍነት እሕተት ኢልና ንርእስና ክንሓትት አሎና። መስዋዕቲ ቅዳሴ ክነዕርግ ከሎና ነቲ ቅድሚ 2000 ዓመት ብኢየሱስ ዝተፈጸመ ጥራሕ አይ ኮናን እንዝክር። መስዋዕትና ብመንፈስ ተዘክሮን ምስጋናን ኢና እነዕርጎ። ነዚ ሎሚ ኮናዮ ዘሎና ከምኡ እንኸውን ዝገበረና መስዋዕቲ እዩ። ሎሚ ከምቲ ጳውሎስ ሓዋርያ ንሰብ ፍሊጲስዩስ ዝበሎ ኢና “አብ ሕማማት ክርስቶስ ክንሳተፍ፣ ምስኡ ክንመውት እሞ ኃይሊ ትንሣኤ አብ ሕይወትና ርኢና ክንክእል። መስዋዕቲ ቅዳሴ ንሕና ክፍሉ ዝኾና ናይ እቲ ህያው ዝኾነ ሰውነት ብዓል እዩ።

ቅዱስ ቊርባን እምብአር ምልክት ህላዌ አምላኽ አብ መንጎና እዩ። ቅ. ማክሲሚላን ኮልብ ከምዝ ዝጸሓፎ “ አብ ቅዱስ ቊርባን አምላኽ አብ መንጎና ይነብር” ይብል። ምልክት ሓልዮት አምላኽን መወዳእታ ዘይብሉ ፍቕሪ አምላኽ ዝገልጽ እዩ። ቅ. ጴጥሮስ ጁልያን ኢማርድ ዝተባህለ “ቅ. ቊርባን ዝለዓለ መረጋገጺ ፍቕሪ ኢየሱስ አብ ተኸተልቱ እዩ፣ ልዕሊዚ ወላ ሓንቲ የለን መንግስተ ሰማይ እዩ ዘሎ” እናበለ ይገልጽ። ኢየሱስ አብ ቅ. ቊርባን አሎ በዚ ምኽንያት አብ መንበረ ታቦት ብአኽብሮት ንሕዞ።

ቅዱስ ቊርባን ክንቅበል እንከሎና ታቦቱ ንኸውን። ቅ. ማክሲሚላን ኮልብ “መላእኽቲ ብአና ክቕንኡ እንተድኦ ኾይኖም ብሓደ ነገር ጥራሕ እዩ ንሱ ኸኦ ብቅዱስ ቊርባን እዩ” ይብል። ስለዚ ማኅደሩ ዝኾነ ልብና ቅዱስ ገርና አንጺሕና ክንሕዞ ይግብአና። ክንቅበሎ ከሎና ንኦኡ ዝግባእ አቋብላን አኽብሮትን ገርና ክንቅበሎ ይግብአና ኃጢአና ወዲቕና ከሎና ክንቅበሎ አይግባእን።

**ከመይ ገርና ቅዱስ ቊርባን ክንቅበል ይግብአና፡**

- ካብ ዓቢ ኃጢአት ነጻ እንከሎና። ምስ ዓቢ ኃጢአት እንከሎና ክንቅበል አይግባእን። ጳውሎስ ከም ዝብለና “ከይተግብኦ እንጌራ ጎይታ ዚበልዕ ወይስ ጽዋዕ

ጎይታ ዝሰቲ ኣብ ናይ ጎይታ ሥጋን ደምን እዩ ዚዕግብ። እምብኣር ሰብ ካብዚ እንገራ እዚ ቅድሚ ምብልዑን ካብዚ ጽዋዕዚ ቅድሚ ምስታዩን ንርእሱ ይመርምር። ከመይ ሥጋ ጎይታ ምዃኑ ፈልዩ ኸይፈልጠ ዚበልዕን ዚሰትን ኣብ ዝሕርርእሱ ፍርዲ እዩ ዜምጽእ” (1ቆሮ 11:27-29)።

- **ነቲ ቤተ ክርስቲያን እትህቦ መምርሒ ክንክተል ኣሎና።** ንዝኾነ ንእምነትና ዝርኢ መምርሒ እትህቦና ቤተ ክርስቲያን እያ ስለዚ ንሳ ዝመሃረቶ ክንቅበልን ክንሰምዕ ይግብኣና። ንቅዱስ ቍርባን ብዝርኢ በብእዋኑ መምርሕን ትምህርትን ትህቦና እያ። ንኣብነት “ኣብ ልቲኡ መልክዕ ማለት ኣብ ሥጋኡን ደሙን ኣብ ቅዱስ ቍርባን ኢየሱስ ብርእሱ ብነፍሱን ብመለኮቱን ብሥግኡን ኣሎ” “መስዋዕቲ ቅዳሴ ናይ ሓቂ መስዋዕቲ እዩ” . . . . ዝብል ንረክብ።
- **ብሥጋን ብነፍስን ተሰናዲና ክንቆርብ ይግባእ።** ንዝሓለፍን ዘሎን ሕይወትና ክንርኢ እሞ ሕይወትና ክነሰናዱ ኣሎና።
- **ሕብረት ሓድነት ክህልወና ይግባእ።** መኣዲ ቍርባን መለልይኡ ኣብ ሓደ ምዃን እዩ እዚ ኸኣ ኣብ መንጎና ዝኾነ ግዳማውን ውሽጣውን ፍልልያት ክህሉ ኣይግባእን። ቅዳሴ ናይ መላእ ቤተ ክርስቲያን ኣኮቴት እዩ ስለዚ ሓድነት መንፈስን ግብርን ክህልወና ይግባእ።

ቅዱስ ቍርባን እምብኣር ብርእሱ ክርስቶስ ስለ ዝኾነ ክንቅበሎ ምስኡ ክንወሃሃድ ይግብኣና። ነቲ “ቍረብ ዝብል ሕጊ ቤተ ክርስቲያን ክንክብሮ ይግብኣና”። ብዝኾነ ምክንያት ሕጊ ጥሒስና እንተሎና ባዕልና ኢና ክንክልከል ዘሎና። ናይ እምነት ጉድለት እንተሎና ብዘይ ቃል ኪዳን እንነብር እንተ ኾና ብሓፈሻ ኣብ ኃጢአት ከሎና ክንቅበል ኣይክኣልን እዩ። ብንስሓ ኃጢአትና ሓዲብና ጥራሕ ኢና ክንቆርብ ዝግብኣና። ከይተናዘዘካ ምቕራብ ኣብ ርእስና ዝገደደ በደል ኢና እንፍጽም ስለዚ ቅድሚ ምቕራብና ክነጽሕ ኣሎና። ነዚ ክንገብር ክንጽሊ ክንሳሕ ጸጋኻ ሃበኒ ክንብሎ ይግባእ።

ኣ ኣብ ቅዱስ ቍርባን እትነብር ኢየሱስ ኣምላኽና “ከም ምሕረትካ እምበር ከም በደልና ኣይትኸደና” ባርኸና እንጉዳዞ መገዲ ሕይወትና ብቅድስና ክንመርሕ ሓግዘና ንበሎ።

ብሩኽ ዓውደ ዓመት!

ኣባ ንጉሠ ፍሥሓ።